

PARLAMENT EWROPEW

2004



2009

Dokument ta' sessjoni

9.7.2007

B6-0279/02

MOZZJONI GĦAL RIŻOLUZZJONI

imressqa b'talba biex tkun inkluża fl-aġenda ta' dibattitu dwar każi ta' ksur tad-drittijiet tal-bniedem u tal-prinċipji tad-demokrazija u ta' l-istat tad-dritt

skond l-Artikolu 103(2) tar-Regoli ta' Proċedura

imressqa minn Annemie Neyts-Uyttebroeck, Sajjad Karim, Marco Cappato and Marios Matsakis

fisem il-Grupp ALDE

dwar il-Pakistan

Rizoluzzjoni tal-Parlament Ewropew dwar il-Pakistan

Il-Parlament Ewropew,

- wara li kkunsidra l-Ftehma ta' Koperazzjoni bejn il-Komunità Ewropea u r-Repubblika Iżlamika tal-Pakistan dwar Shubija u Żvilupp, li l-konkluzjoni tagħha kienet approvata mill-Parlament fit-22 ta' April 2004,
 - wara li kkunsidra d-Dikjarazzjoni Kongunta ta' bejn l-UE u l-Pakistan iffirmata f'Berlin fit-8 ta' Frar 2007,
 - wara li kkunsidra r-rapport tiegħu dwar il-Jammu u l-Kashmir (ir-rapport ta' Nicholson ta' Winterbourne) adottat fl-24 ta' Mejju 2007,
 - wara li kkunsidra l-ewwel sessjoni tal-Kummissjoni Pak-KE, li saret fl-24 ta' Mejju 2007 f'Islamabad,
- A. billi mill-inqas 16-il persuna mietu u għexieren sfaw midruba wara l-ġlieda bejn studenti u l-forzi tas-sigurtà madwar il-Lal Masjid (il-Moskea l-Hamra) f'Islamabad;
- B. billi l-Moskea l-Hamra kienet minn ta' quddiem f'kampanja vigilanti biex tiġi infurzata forma ta' liġi Sharia Iżlamika fil-Pakistan,
- C. billi aktar minn hames snin wara li l-President Musharraf iddikjara l-hsieb tiegħu li jirregola n-nisġa ta' madrasas (skejjel reliġjużi), teżisti hafna evidenza li dawn ma kinux effettivi daqs kemm hemm bżonn,
- D. billi vjolenza relatata mar-ribelljoni kompliet għaddejja madwar il-pajjiż, u kkawżat hafna vittmi,
- E. billi t-thassib dwar is-sigurtà interna żdied wara l-attentat suwiċida tat-28 ta' April, li qatel 30 u darab lill-Ministru ta' l-Intern, Aftab Ali Sherpao waqt laqgħa politika f'Peshawar; f'dik l-okkażjoni Islamabad għall-ewwel darba aċċettat involviment militari,
- F. billi l-indipendenza tal-ġudikatura giet mgħedda bis-sospensjoni tal-Prim Imhalled Iftikhar Chaudhary mill-President Musharraf fit-12 ta' Marzu, li kkawżat mewġa ta' riżenji ġudizzjarji u protesti dwar l-indipendenza tal-ġudikatura,
- G. billi għad hemm gvern immexxi mill-militar, minkejja wegħdiet li s-sitwazzjoni se tintemm, u l-President Musharraf eskluda r-ritorn ta' l-eks Prim Ministri Benazir Bhutto u Nawaz Sharif qabel l-elezzjonijiet ta' tmiem is-sena li għandhom isehħu qabel l-aħħar ta' l-2007,

- H. billi l-Istati Uniti ziedet il-persjoni fuq il-Pakistan dwar il-falliment tiegħu li jrażżan it-terroriżmu,
- I. billi l-Unjoni Ewropea s'issa infurzat il-klawsoli dwar id-drittijiet tal-bniedem fi ftehimiet tal-kummerċ u l-koperazzjoni fejn kien jaqbel ekonomikament u politikament,
- J. billi l-Unjoni Ewropea tipprovdi ffinanzjar sostanzjali lill-Pakistan biex jitnaqqas il-faqar u għall-iżvilupp tas-settur soċjali,
1. Ihegġegħ lill-UE biex tiegħu pożizzjoni soda fit-tħaris tal-klawsola dwar id-demokrazija u d-drittijiet tal-bniedem fil-Ftehimiet tal-Koperazzjoni tat-tielet generazzjoni, filwaqt li tftitex djalogu politiku intensiv dwar id-drittijiet tal-bniedem;
 2. Jappoġġa t-twaqqif ta' laqgħat fuq livell ta' esperti f'oqsma ta' politika differenti, inklużi: id-djalogu bejn ir-religjonijiet, il-miżuri ta' kontra t-terroriżmu u kontra n-narkotiċi, in-non-proliferazzjoni u d-drittijiet tal-bniedem u t-tmexxija tajba, kif stabbilit fid-Dikjarazzjoni Kongunta ta' bejn l-UE u l-Pakistan, iffirmata f'Berlin fit-8 ta' Frar 2007; jitlob, b'mod partikolari, li tiġi kkunsidrata l-possibilità li jitwaqqaf djalogu speċifiku dwar id-drittijiet tal-bniedem mal-Pakistan u t-twaqqif ta' sottokomitat speċifiku għad-drittijiet tal-bniedem;
 3. Jenfasizza li kwalunkwe pass biex jitfixxkel il-proċess politiku jkun inaċċettabbli u li għandu jinstab mod kostituzzjonali biex tintemm il-kriżi; jistieden lill-Kummissjoni Ewropea biex tibgħat missjoni elettorali ta' l-UE biex tissorvelja l-elezzjonijiet li għejjin, li għandhom isegħu qabel l-aħħar ta' l-2007;
 4. Jistieden il-komunità internazzjonali biex thegħġegħ lill-President Musharraf biex jonora l-impenji tiegħu, l-aktar il-wegħda tiegħu ta' l-1999 li 'l-forzi armati m'għandhom l-ebda intenzjoni li jibqgħu fil-kontroll għal aktar minn dak li hu assolutament neċessarju biex tithejja t-triq sabiex il-vera demokrazija tkun tista' titkattar fil-Pakistan' u, b'mod partikolari, biex jinforza kontrolli ġenwini fuq il-madrasas li huma taħt il-kontroll ta' gruppi settorjali vjolenti u biex jippermetti elezzjonijiet nazzjonali shaħ u ġusti fl-2007, u biex jistabbilixxi mill-ġdid gvern ċivili bħala kwistjoni ta' urġenza;
 5. Jilqa' l-consensus Ewropew dwar l-iżvilupp u l-impenn ċar ta' l-UE li tindirizza pajjiżi affettwati mill-konflitt jew mill-fragilità ta' l-istat u l-impenn daqstant ċar tagħha li tingħata għajna biex jintlaħqu l-Għanijiet tal-Millennju għall-Iżvilupp (MDGs), inkluża l-politika għal edukazzjoni universali; jilqa' l-fatt li fil-Pakistan, l-edukazzjoni kienet prijorità miftiehma b'mod kongunt bejn il-Kummissjoni u l-awtoritajiet Pakistani u li xi proġetti godda edukattivi diġà qed ikunu mhejjija fis-Sindh u fil-provinċji mal-fruntiera tal-Majjistral; jistieden lill-UE tkompli l-appoġġ finanzjarju u tekniku tagħha għall-gvern tal-Pakistan f'dan ir-rigward; jistieden lill-gvern tal-Pakistan biex iżid sinifikatament l-appoġġ finanzjarju għas-sistema ta' l-iskejjel pubbliċi, u li jaħdem biex jirriforma s-sistema, l-aktar billi jneħhi elementi settorjali u li jiffavorixxu l-jihad; u li jieħu passi immedjati biex jistabbilixxi mill-ġdid l-indipendenza tal-ġudikatura;

6. Jigbed l-attenzjoni għall-proċess ta' l-elezzjoni ġenerali ta' l-2002, li kien iġġudikat b'mod wiesa' bħala difettuż;
7. Jiddispijaċih li l-militar għadu jiddomina l-politika u l-gvern fil-Pakistan, b'appoġġ impliċitu mill-Istati Uniti u mill-Unjoni Ewropea mill-2001; għadu iddisturbat ħafna, fil-preżent, mill-abbużi serji u rikorrenti tad-drittijiet tal-bniedem fil-Pakistan;
8. Jigbed l-attenzjoni għat-thassib serju tal-komunità internazzjonali dwar l-irwol tal-Pakistan fil-proliferazzjoni ta' l-armi nukleari;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet ta' l-Istati Membri u lill-gvern tal-Pakistan.